

# Limabólkur fyri námsfrøðilesandi

## Endamál:

Endamálið er at savna tey námsfrøðilesandi í ein bólk, hvørs endamál er at skapa eitt netverk fyri tey lesandi, og at skapa eitt samstarv millum felag og lesandi.

## Hvør kann vera limur:

Lógir felagsins siga í § 4, 2.stk. Lesandi, ið eru undir námsfrøðiligari útbúgving, kunnu gerast óvirknir limir og gjalda hesir limir ikki limagjald.

3. stk. Óvirknir limir eru ikki valbærir og hava ikki atkvøðurætt.

Hetta fevnir um lesandi, sum eru undir námsfrøðiligari útbúgving í Føroyum, uttanlands og umvegis netið.

## Fundir:

Nevndin fyri Føroya Pedagogfelag ásetir stovnandi fund í mai 2013. Síðani verður fast fundur í mai, har lesandi velja nevnd.

Skipað verður fyri kunnandi fundi fyri nýggj lesandi, tá skúlaárið á Føroya Fróðskaparsetri byrjar, og skipað verður fyri kunnandi fundi fyri nýútbúnu námsfrøðingarnar.

## Skipan av bólki:

Á fundinum í mai 2013 verður vald ein fimm mannevnd, har av eitt umboð verður valt til at umboða felagið í NLS fyri lesandi.

Nevndin hittist 4 ferðir um árið og tekur mál upp til umrøðu, sum hava áhuga fyri tey lesandi, teirra útbúgving og fyri felagið. Ein fundur er við nevdina fyri Føroya Pedagogfelag.

Ein ábyrgdarpersónur úr nevdini fyri Føroya Pedagogfelag hevur ábyrgd av samskiptinum millum báðar nevndirnar.

Fundarfrágreiðingar vera sendar felagnum til kunningar.

## NLS:

Hetta er norðurlandskur felagsskapur fyri lesandi á námsfrøðinga- og læraraútbúgvingini. Ein árligur fundur verður hildin á vetri í ymsu norðurlondunum uppá skift. Umboð frá lesandiráðnum luttekur á hesum

árliga fundi. Frágreiðing um støðuna í Føroyum skal skrivast og sendast sekretariatinum undan fundinum.

Henda frágreiðing skal góðkennast av forkvinnuni, áðrenn hon verður send. Eftir fundin skal nevndin í

Pedagogfealgnum hava eina frásøgn frá fundinum og eina frágreiðing frá umboðnum fyri tey lesandi um, hvat kom burturúr, og um tað eru tiltøk, vit kunnu luttaka í.

Tórshavn 21.8.2014